

ኤርትራ ዋና ሃብታ ህዝባዊ

ኤርትራ ካብ መግዛእቲ ናብ መግዛእቲ ብዘወረዳ መራግጽ ህዝባ መሰሉ ተገፊፉ፤ ሃብታ ብባዕዳውያን ተበዝቢዞ ተወሲዱ፤ ዝነበረ ኣባታውን ባህላውን ምሕደራን መነባብሮን ብናይ ገዛእቲ ዝረብሕሉ ደቂ ሃገር ዝጉድእሉ መሪር ምሕደራ ባዕዲ ዝመረጸ ህዝባ ኣንጻር መግዛእቲ ተቓሊሱ ሃገር ነጻ ክትከውን፤ ህዝቢ ባዕሉ ሃገሩ ከመሐድር፤ ኣብ ሃገሩ ዋና ክኸውን፤ ርእሱ ክኢሉ ካብ ድኻነትን ድንቁርናን ወጺኡ ጥዕናኡ ተሓልዮ ክክብር ምእንቲ ምሉእ ህዝቢ ዝተሳተፎ ገድሊ መሰሪቲ ብዘይ ዝኾነ ናይ ካልእ ሓገዝ ብምሉእ ነብሰ ተወፋይነት ዋና ሃብቲ ዝኾነ ጉልበቲ፣ ፍልጠቲ፣ ገንዘብን ንብረቲን ንሃገር ወሬዮ፣ መስዋእትን ሰንክልናን ጀጋኑ ደቂ ከፊሉ ሃገር ነጻ ገይሩ። ከም ትምኒቲ ኣብ ጊዜ ውግእ ዝግነወ መሬት ክሃነጽ፣ ካብ ቦታኡን መነባብሮኡን ዝተመዘበለ ሰብ ናብ ዓዱ ክምለሱ፣ ስድራ ቤት ሰወኣት ክድበሱ፣ ሰንክሉን ክብሮም ክሕሉ፣ ኤርትራ ዋና ሃብታ ጉልበት ህዝባ ስለ ዝኾነ ሰላም ኮይኑ ኩሉ ወዲ ሃገር ኣብ ውሽጢ ዓዱ ቁዋም ተኸሊ ብሕጊ ተማእዚዞ ከም ድላዩ ኣብ ውሽጢ ተመላሊሱ፣ ሓሪሹ፣ ጳሲዩ፣ ሰሪሑ፣ ነገዱ ክክብር፣ ምሁር ክምህር፣ ብዓል ሞያ ሞያኡ ከካፍል፣ ኣብ ሰደት ዝክብር ከም ድላዩ ንዓዱ ክኣቲን ክወጽእን፣ ሃብታም ኣብያተ ዕዮታት ከፊቲ ከስርሕን ክረብሕን፣ ዝጠፍኡን ዝገደለን ንብረት ተስተኻኸሊ ልምዓት መሬትን ጸጋ ህዝብን ክንርኢ ተመኒና። እቲ ዘገርም ግን ክትኣምኖ ዘይከኣል ቃልስና ዘይተጸበዮ፣ ካባና ካብ ውሽጥና ንዓና ዝመስል ብዘተፈጥረ ጸላኢ ዝሓፈሰናዮ ዓወት ጨውዮ፣ ንብረትና፣ ህብትና፣ ጉልበትና ኩሉ ገቢቲ ኣብ ሰግኣትን ጥርጠራን ኣእትዮ ይገዝእና ምህላወዮ። ኤርትራ ሃብታም ብጻዕ ጉልበት ህዝባ፣ ሃብታም ብጉሰነትን ሕርሻን፣ ሃብታም ብዓሳ ባሕሪ፣ ወናኒት ክልተ ዓቦይቲ ወደባት ባሕሪ ከላ ብምኽንያት ዲክታቶር ህዝባ ዝበልጾ ስኢኑ ጠምዩ ይሓደር ኣሎ። ብዙሓት መለኽቲ ስርዓታት ዓለም ስልጣኖም ኣደልዲሎም ነቶም ኣብ ስልጣነይ ክጫረቲኒ ይኸእሉዮም ዝበልጾም ባእታታት ደድሕሪኦም ስዒቦም ሃላዎቶም ከም ዝጠፍእ ይገብሩ። ነቲ ኣብ ስልጣን ዘይጥምት ሰላማዊ ህዝቢ ግን ግዲ ዮብሎምን። ሃገርም ክብረታ ክሕሎ ብጻዕ ይሰርሑ ፣ ካብ ናይ ደገ ጸላኢ ሓይሊ ከይትድፈር ይከላኸሉ። ዝተተኸለ ትካላት መንግስቲ ኣየፍርሱን፣ ዝተተኸለ ናይ ብሕቲ ኣብያተ ዕዮታት ብንዕኡም ክርብሕ ዝኸእል ጥበብ ኣገልግሎት ክህብ ከም ዝኸእል ይገብሩ። ህዝቢ ዝግልገለሉ ጽርጊያታት፣ ድልድላት ይሰርሑ፣ መነባብሮ ደቂ ሰባት ክመሐየሽ ክዓቢ ኣይጸረሩን። ወደባት ባሕሪ፣ መዕርፎ ነፈርቲ ይሰርሑን ይጽግኑን እምበር ኣየዕንዉን።

እዚ ኣብ ሃገርና ዘሎ ዓማጺ ስርዓት ግን ኩሉ ሃብቲ ሃገር ገቢቱ ኣብ ትሕቲ ቁጽጽሩ ኣእትዩ፤ ስልጣኑ ከይትትንክፍ ተጻናጸንቲ ሐይልታት ኣዳልዩ፤ ብመሬት፣ ብኣየር፣ ብባሕሪ ብኹሉ ሸነኽ ካብ ጫፍ ናብ ጫፍ ኣብ ኣገልግሎት ህዘቢ ዝውዕል ኣቕሑት ከይኣቱ ሐለውቲ መዲቡ ይኸልክል፤ በቲ ካልኣይ ገጽ ድማ እቲ ንደቂ ሃገር ዝተኸልከለ ምጎግዘያ ባሕርና፣ ምጎግዘያ ሰማይናን መጎግዘያ ጽርግያታት ምድርና መመላለሲ ኣሸሐት ወተሃደራት ጸላኢትና ሃገር ኢትዮጵያ ኮይኑ ክፈርስን ክግኑን ንርእዮ ኣሎና። ሕጋዊነትን ሰነድነትን ዘይክተል ፋሉል፣ ጨካን ኢሳያስ ዝነበረ መንግስታዊ ትካላት ዝፍንጥሑ፣ ዝተተኸለ ኣፍራይ ናይ ብሕቲ ትካላት ዝምንቁሱ፣ ዝተሃንጸ ገዛ ዘፍርሱ፣ ልምዓት ዝግግት፣ኣብ ፍርሒ ዝነበር ስርዓትዮ። መራሕ መንግስቲ ኣፍራይ መደባት ሐንጺጹ ህዘቢ ክምግብ መሬት ከልምዕ ይግባእ ነይሩ፣ እንተዘይከኣለ ድማ ነቲ ካብ ደገ ብንግዲ ዝኣቱ ናይ ንግዲ መግቢ ከፍቅድ ነይርዎ፣ ክኸልክል ግን መለክዒ ዘይብሉ ጽጉም ፈራሕ መራሕ ጥራይ ኢዩ ክብሃል ዝከኣል። ፈራሕ ዓብርተ በትሩ ይበሃል፣ ካብ ሐደ ፈራሕ ትጽብዮ ነገር የለን። ፈራሕ ነዲኡ ይኣትዎ እውን ይብሃልዮ። እቲ ፈራሕ ነዲኡ ይኣትዎ ዝብል ቢሂል እቲ ሰብቲ ፈራሕ ዘይኮነስ ጥቕምን ጉድኣትን ናይቲ ነገር ኣለልዩ ዘለዎ ሐላፍነት መዚኑ ኣዲኡ ከይትሐዘን ኩሉ ቤተ ሰብ ከይጉሂ ኢሉ ዝገብር ናይ ባዕሉ ቅኑዕ ሚላዊ ውሳኔ ኢዩ። ኢሳያስ ግን ስልጣኑን ነብሱን ጥራይ ኢዩ እተገድሶ፣ ዝገህዩሉ ሰብን መሬትን የብሉን ኣይክህልዎንዩ ድማ። ስለዚ ኣብ ውሽጢ ዓዲ ምግብ ፍርሒ ጨካን ገበን ኣብ ልዕሊ ንጹሃት ደለይቲ ሰላምን በደል ዘይብሎም ምንእሲያትን ብቁሩብ ንድሕሪት ተመሊሶም ታሪኻምን ታሪኽ ህዝቦምን ዘይሐሰቡ ተለኣኣኻቲ ሰዲዱ ሰብ ብሰብ ነንሕድሕዱ የጣፍእ ኣሎ።ብብግዚኡ ምስተን ኩሉን ኤርትራ እትዳወበን ሃገራት ውግእ ወሊዑ ክቡር ሂወት ዕሸላት ቆልዑ በሊዑ ንህዘቢ ኤርትራ ድማ ምስ ጎረባብቲ ጽልእን ቅርሕንትን ገዲፋሉ ሕጂ መንእሲይ ይዓድዮ ኣሎ ክሳብ ኣብ ስልጣን ዘሎ ድማ ኣይክምሕሮንዩ ክኸፍሎ ኢዩ።

ኣብ ውሽጢ ሃገር ዘሎኻ ህዘቢ፣ ኣብ ጊዜ ምልኪ ኢሳያስ እትሐልፎ ዘሎኻ ካብ ማንም ምኽሪ ዘድልዩካ ኣይኮነን ኣብ ልዕሌኻ ዘሎ ኣደራዕ ንዓኻ ይቐርብ ትፈልጦ ኢኻ ብኹሉ ኩርናዓት ከቢቡ መተንፈሲ ከይትረክብ ኣትሪሩ ሕጂኳ ኣሎ። መሰልካ ተገፊፋ ብሕሰም ትነብር ኣሎኻ ትም በል ምዮቕ በል ጽዋእካ ክሳብ ብሂወት ዘሎ ኣይትተርፈካንያም ካብዚ ዘሎኻዮ ሒማቕ ኣየር ውጺእካ ከምቶም ኣብ መሬቶም ጽቡቕ ኣየር ዘተንፍሱ ርህዩካ ጽቡቕ ኣየር ከተተንፍሱ ሃዩ ብወኒ እሕሕ በል ክትዕወት ኢኻ። እቶም ኣብ ስደት ዘሎና ቀዳማይ ጸላኢ ህዝብን መሬትን ኤርትራ ኢሳያስ ከም ዝኾነ ፈልጥና ኣብቲ ዘዘሎናዮ ሃገራት ኮንና ክንቃወም ዕድል ስለ ዝረኽብና ካብ ንግሆ ጀሚርና ኣንጻሩ

ተበጊሸና። ነዚ ዕድልዚ ተጠቂምና ምስ ኣብ ውሽጢ ሃገር ዘሎ መንጅሳይ ዘራኽብ ተሪር መራኽቢ ገመድ ክንፍሕስ ኣሎና። ኣብ ተመክሮና ብዙሕ ተደኺሙ፣ ብዙሕ ገንዘብ ጠፊኡ፣ ብዙሕ ዓመታት ሐሲፉ፣ ኣፍንጫ እዚ ዕሉል መላኺ ግን ኣይተተንክፊትን። ብእምነትና ኩሉ ተቓዋሚ ሐይሉ ጸላኢኡ ክሰዕር ዘይደሊ የለን፣ እቲ ሐቂ ግን ከምኡ ኣይኮነን በይንኻ ወይ ብውድብኻ ጥራይ ሐሲብኻ ብዘይካ መዓልቲ ምቅጻል ዕላማኻ ዝሃርም ዝተሰርሑ ሰራሕ ብግብሪ ዝተራእዩ የለን። ዓቕሚ መወዳደርትና (ጸላኢና) መዚንና ኣካይዳና እንተዘይቅይርና ሸግርና መዕለቢ ኣይክህልዎንዩ። ብዘሐለፈ ዝገኘን ጊዜ ጉህዩ ርእሱ ዘይሐዘ የብልናን። ኣፈታትሐ ጸገምና ኩልና ንፈልጦ ኢና ካብ ኩልና ዝተኸወለ ኣይኮነን። ተሪፋና ዘሎ ነቲ ነዊሕ መገዲ ዝወሰድ ነናይ ነፍሲ ወከፍና ኣገባብ መቃለሲ ኢልና ዝተለምናዮ ስነሐሳብ ኣብ ጥዑም ጊዜ ክቕጻል ከም ዝከኣል ኣሚንና ንግዚኡ ክጸንሕ ኣወንዚፍ ና፣ በቢወገንና ኣብ ዝሐለፈ ጊዜ ምንቕስቓስና ሰራሕ ዘጥረዮ መኽሰብን ክሳራን ገምጊሙ ኣብ ሰነዱ ይሐዙ። ካብ ሕጂ ነቲ ኣብ ቅድሚና ዝጸበዩና ዘሎ ብሩህ ጊዜ ናይ መንጅሳይት ዘዓውት ብሐደ ሐቢሩ ናይ ሰራሕ መስመር ሐድነት ሐንጺ ጹ ሃገርና ዋና ሃብታ ህዝባ ስለ ዝኾነ ግዜና ጉልበትና ገንዘብና ብፍልጠትን ክእለትን ኣወሃሂድና ቀለልን ንጹርን ብኤር ትራዊ/ት ትምክሕትን ኒሕን ሃጋርነት ተበግሶ ወሲድና ካብቲ ቡብጊዚኡ ዝፍጠር ዘይጉዳይና ብፍላይ ምስ እዚ ዝኸይድ ድ ዘሎ ዘይቅዱስ ናይ ውግእ ዝምድና ኢሳያስን ኣቢይን ወጺእና ክንኩንናን ወተሃደርና ካብ ዶብ ኤርትራ ክይሐልፍን ኣብ ጉዳይይና ክጥምትን ብሐደ ነቲ ኣብ ውሽጥና ዘሎ ጸላኢና ሰጉግና ሸግርና ክፍታሕ ቅድሚ ኩሉ ጉዳይና ስለዝግጠና ንሃገርና ዋልታ ንኹና።

ኤርትራ ብደቃ ከቢራ ክትንብርዮ፣

ዘለኣለማዊ ክብርን ዝኸርን ንሰውኣትና፣

ጉብረዝጊ ኣፍወርቂ